

TNPSC துளிகள்

- ❖ விருதுநகரில் உள்ள காரியாபட்டி, மல்லாங்கிணறு காவல் நிலையங்கள் சமீபத்தில் ISO (ISO 9001 : 2015) தரச்சான்றிதழைப் பெற்றுள்ளன.
- ❖ தமிழ்நாடு அரசானது, ஆறாம் வகுப்பிலிருந்து செயற்கை நுண்ணறிவு (AI) மற்றும் அடிப்படை கணினி அறிவியலை அறிமுகப்படுத்த உள்ளது.
- ❖ 9 முதல் 12 ஆம் வகுப்பு வரை உள்ள சிறுமிகளுக்கு மனம், உடல் மற்றும் சமூகப் பிரச்சனைகளைச் சமாளிக்க உதவும் வகையில் மகளிர் ஆசிரியர்களைக் கொண்ட குழுக்களை அமைக்க வழிவகுக்கும் 'அகல் விளக்கு' என்ற திட்டத்தினைத் தமிழ்நாடு அரசானது தொடங்க உள்ளது.
- ❖ முதலமைச்சரின் கிராமப்புறச் சாலை மேம்பாட்டுத் திட்டங்களின் மீதான இரண்டாம் கட்டத்தின் கீழ் கிராமப்புறங்களில் மொத்தம் 10,000 கிலோ மீட்டர் சாலைகள் மேம்படுத்தப் பட உள்ளன.
 - 2023 ஆம் ஆண்டு ஜனவரி மாதத்தில் அறிமுகப்படுத்தப்பட்ட இத்திட்டத்தின் முதல் கட்டத்தில் 8,120 கிலோ மீட்டர் நீள சாலைகளின் மேம்பாட்டுப் பணிகள் நிறைவு செய்யப் பட்டுள்ளன.
- ❖ இஸ்ரோ நிறுவனமானது, கர்நாடகாவின் சித்ரதுர்காவில் உள்ள வானியல் சோதனை தளத்தில் (ATR) புஷ்பக் எனப்படும் மூன்றாவது மறுபயன்பாட்டு ஏவுகணையின் (RLV) தரையிறங்கும் பரிசோதனையை (LEX) நிறைவு செய்துள்ளது.

தமிழ்நாடு செய்திகள்

125வது ஆண்டு நிறைவு தினம் - ஊட்டி மலை இரயில்



- ❖ மேட்டுப்பாளையத்தில் இருந்து குன்னூர் வரையிலான இரயில் பாதையானது பிரிட்டிஷ் காலனி ஆட்சியின் போது 1899 ஆம் ஆண்டு ஜூன் 15 ஆம் தேதியன்று போக்குவரத்திற்காகத் திறக்கப்பட்ட நிலையில் பின்னர் அது உதகை மலை வாழிடம் வரையில் நீட்டிக்கப்பட்டது.
- ❖ சர் இராபர்ட் ஸ்டேன்ஸ் தலைமையில் ஒரு 'இரயில்வே குழு' நிறுவப்பட்டு பின் குன்னூர் இரயில்வே நிறுவனம் (லிமிடெட்) என்று அழைக்கப்படுகின்ற லிமிடெட் கூட்டுப் பங்கு நிறுவனம் ஆனது 1880 ஆம் ஆண்டில் முன்மொழியப்பட்டது.

- ❖ பின்னர் 1896 ஆம் ஆண்டில் வேறு புதிய நீலகிரி இரயில்வே நிறுவனம் உருவாக்கப் பட்டது.
- ❖ இந்த இரயில் பாதையானது இறுதியாக 1899 ஆம் ஆண்டு ஜூன் மாதத்தில் திறக்கப் பட்டது என்பதோடு அது ஓர் ஒப்பந்தத்தின் கீழ் சென்னை இரயில்வே நிர்வாகத்தினால் இயக்கப்பட்டது.
- ❖ யுனெஸ்கோ அமைப்பானது 2005 ஆம் ஆண்டு ஜூலை 15 ஆம் தேதியன்று நீலகிரி மலை இரயில் பாதையை உலகப் பாரம்பரியத் தளமாக அறிவித்தது.

பல்வேறு தலைவர்களின் சிலைகள்



- ❖ தமிழகம் முழுவதும் பல்வேறு தலைவர்கள் மற்றும் பிரமுகர்களின் சிலைகள் நிறுவப் பட உள்ளதாக தமிழக அரசு அறிவித்துள்ளது.
- ❖ சென்னையில் காந்தி மண்டபம் வளாகத்தில் இராணி வேலு நாச்சியார் அவர்களின் சிலை நிறுவப் பட உள்ளது.
- ❖ முன்னாள் இந்தியப் பிரதமர் இந்திரா காந்தி, சிந்து சமவெளி நாகரிகத்தின் ஹரப்பா மற்றும் மொஹஞ்சதாரோ தளங்களின் அகழ்வாராய்ச்சியில் ஒரு முக்கியச் செயற் கருவியாக விளங்கிய தொல்பொருள் ஆய்வாளர் சர். ஜான் ஹூபர்ட் மார்ஷல் ஆகியோரின் சிலைகள் 50 லட்சம் ரூபாய் செலவில் சென்னையில் நிறுவப்பட உள்ளன.
- ❖ சிவகங்கை மாவட்டத்தில் மருது சகோதரர்களுக்கென சிலைகள் அமைக்கப்படும்.
- ❖ 1713 ஆம் ஆண்டில் தமிழ்நாட்டிற்கு (தரங்கம்பாடி) அச்சகத்தினை அறிமுகம் செய்து, 'புனித தேவ ஆகமத்தின்' (புதிய ஏற்பாடு) தமிழ் மொழிபெயர்ப்பினை அச்சிட்ட பார்தலோமியூ சீகன்பால்கு அவர்களின் சிலையும் நிறுவப்பட உள்ளது.
- ❖ தமிழகத்தில் கோயம்புத்தூரில் G.D. நாயுடு அவர்களுக்கு 50 லட்சம் ரூபாய் செலவில் சிலை நிறுவப்பட்டு அவரது பெயரில் ஒரு கலையரங்கம் கட்டப்படும்.
- ❖ முன்னாள் குடியரசுத் தலைவர் சர்வபள்ளி இராதாகிருஷ்ணன் அவர்களுக்கு திருவள்ளூர் மாவட்டத்தில் உள்ள திருத்தணியில் சிலை நிறுவப்படும்.

- ❖ சுதந்திரப் போராட்ட வீரர் வை. நாடிமுத்துப்பிள்ளை அவர்களுக்குத் தஞ்சாவூர் மாவட்டம் பட்டுக்கோட்டையில் சிலை நிறுவப்படும்.
- ❖ காவிரி மீட்புக் குழுவில் விவசாயிகளின் உரிமைக்காகப் போராடியவரும் கரூர் சட்டமன்ற உறுப்பினருமான C. முத்துசாமி அவர்களுக்கு கரூரில் சிலை நிறுவப்படும்.

விமானப் போக்குவரத்து சான்றிதழ் பயிற்சி திட்டம்



TAHDCO
TamilNadu Adiravidar Housing & Development Corporation Ltd

TAHDCO PROVIDE FREE TRAINING

TRAINING FOR IATA - CANADA CERTIFICATE AND BEST PLACEMENT OPPORTUNITY IN INTERNATIONAL & DOMESTIC AIRLINES ACROSS THE WORLD.

MODE OF SELECTION
Online can apply in TAHDCO Website (www.tahdco.com)

ELIGIBILITY CRITERIA

- Community - SC/ST Candidates.
- Educational Qualification: Graduation (any degree) with good English Reading and Understanding capacity.

COURSE NAME

1. Air Cargo Introductory + DGR(Dangers Good Regulation Cat 3)
2. Passenger Ground Services + Reservation & Ticketing
3. Foundation in Travel and Tourism


- ❖ தமிழ்நாடு ஆதி திராவிடர் வீட்டு வசதி மற்றும் மேம்பாட்டுக் கழகம் (TAHDCO) ஆனது, சர்வதேச விமானப் போக்குவரத்துக் கழகம் (IATA) சான்றிதழ் பயிற்சித் திட்டத்தை மீண்டும் தொடங்கியுள்ளது.
- ❖ பட்டியலிடப்பட்ட சாதியினர் மற்றும் பட்டியலிடப்பட்ட பழங்குடியினர் சமூகங்களைச் சேர்ந்த பட்டதாரிகளுக்கு உள்நாட்டு மற்றும் சர்வதேச விமான நிறுவனங்களில் வேலை வாய்ப்புகளைப் பெற உதவும் வகையில் இது வழங்கப்படுகிறது.
- ❖ IATA தேர்விற்கான பதிவுக் கட்டணம், புத்தகக் கட்டணம், உணவு மற்றும் தங்குமிடக் கட்டணம் உள்ளிட்ட முழுப் பயிற்சித் தொகை 1.25 லட்சம் ரூபாயும் TAHDCO மூலம் வழங்கப் படும்.
- ❖ இந்தப் பயிற்சித் திட்டத்தை நிறைவு செய்த பிறகு, விண்ணப்பதாரர்கள் IATA சான்றிதழ் தேர்வில் தேர்ச்சி பெற வேண்டும்.

தேசியச் செய்திகள்

வினாத்தாள் வெளியாதல் தடுப்புச் சட்டம்

- ❖ சமீபத்தில் அறிவிக்கப்பட்ட வினாத்தாள் வெளியாதல் தடுப்புச் சட்டத்தின் கீழ் உருவாக்கப் பட்ட விதிகளை மத்திய அரசு வெளியிட்டுள்ளது.
- ❖ கணினி அடிப்படையிலான தேர்வுகளுக்கான விதிமுறைகள், தரநிலைகள் மற்றும் வழிகாட்டுதல்களைத் தயாரிக்க தேசிய ஆட்சேர்ப்பு நிறுவனத்திற்கு (NRA) வலியுறுத்தப் பட்டுள்ளது.

- ❖ பொதுத் தேர்வுகள் (நியாயமற்ற வழிமுறைகளைத் தடுத்தல்) சட்டம், 2024 செயல்படுத்தப் பட்ட சில நாட்களுக்குள் இந்த விதிகள் அறிவிக்கப்பட்டன.
- ❖ பல்வேறு அரசு அமைப்புகளால் நடத்தப்படும் ஆட்சேர்ப்புத் தேர்வுகளில் முறைகேடு செய்வதற்கு நியாயமற்ற வழிகளைப் பயன்படுத்துவதற்கு எதிரான முதல் தேசியச் சட்டம் இதுவாகும்.
- ❖ பொதுத் தேர்வுகள் (நியாயமற்ற வழிமுறைகளைத் தடுத்தல்) மசோதா, 2024 ஆனது பிப்ரவரி 09 ஆம் தேதியன்று மாநிலங்களவையில் நிறைவேற்றப்பட்டு, பிப்ரவரி 06 ஆம் தேதியன்று மக்களவையில் நிறைவேற்றப்பட்டு பிப்ரவரி 12 ஆம் தேதியன்று ஒப்புதல் பெறப்பட்டது.
- ❖ மத்தியக் குடிமைப் பணிகள் தேர்வாணையம் (UPSC), பணியாளர் தேர்வு ஆணையம் (SSC), இரயில்வே, வங்கி ஆட்சேர்ப்புத் தேர்வுகள் மற்றும் தேசியப் பயிற்சி அகாடமி போன்றவற்றால் நடத்தப்படும் பொதுத் தேர்வுகளில் நியாயமற்ற வழிமுறைகளைத் தடுப்பதை இந்தச் சட்டம் நோக்கமாகக் கொண்டுள்ளது.
- ❖ இந்தச் சட்டத்தின் கீழ், எந்தவொரு நபரும் அல்லது நபர்களும் ஒரு வினாத்தாளை வெளியிட்டாலோ அல்லது விடைத்தாள்களை சேதப்படுத்தினாலோ குறைந்தபட்சம் மூன்று ஆண்டுகள் சிறைத்தண்டனை பெறுவார்கள்.
- ❖ இது 10 லட்சம் ரூபாய் வரையிலான அபராதத்துடன் கூடிய ஐந்து ஆண்டுகள் சிறை தண்டனையாக நீட்டிக்கப்படலாம் என்பதோடு இந்தச் சட்டத்தின் கீழான அனைத்து குற்றங்களும் நடவடிக்கை எடுக்கத் தக்கதாகவும் பிணை ஆணையில் வெளியில் வர முடியாததாகவும் இருக்கும்.
- ❖ தேர்வுச் சேவை வழங்குநர்கள், நிகழ்ந்த குற்றத்தைப் பற்றி அறிந்திருந்தாலும் அதைப் புகாரளிக்காதவர்களுக்கு 1 கோடி ரூபாய் வரை அபராதம் விதிக்கப்படும்.



The Public Examinations (Prevention of Unfair Means) Bill, 2024

Aims to

- prevent malpractices such as leaking of question papers
- prevent tampering of documents & computer networks in public examinations

Provisions for

- jail term up from 3-5 years
- A fine up to Rs 10 lakh

Source: Govt of India

முக்கிய தினங்கள்

உலக மழைக்காடுகள் தினம் 2024 - ஜூன் 22


- ❖ 2017 ஆம் ஆண்டில் மழைக்காடுகள் கூட்டாண்மை மூலம் இந்தத் தினத்தினை

அனுசரிப்பதற்கான முன்னெடுப்பு தொடங்கப்பட்டது.

- ❖ பருவநிலை நிலைத்தன்மை, பல்லுயிர்ப் பாதுகாப்பு, கலாச்சாரப் பாரம்பரியம் மற்றும் நிலையான வாழ்வாதாரத்திற்காக வளமான, நீடித்த நிலையான மழைக்காடுகளைப் பராமரிப்பதன் முக்கியத்துவத்தை இது கொண்டாடுகிறது.
- ❖ இந்த இன்றியமையாத சூழல்களைப் பாதுகாத்து மீட்டெடுப்பதற்கான முயற்சிகளை ஊக்குவிக்கும் உலகளாவிய தளமாக இது செயல்படுகிறது.
- ❖ 2024 ஆம் ஆண்டிற்கான இந்தத் தினத்தின் கருத்துரு, 'Empowering the World in Défense of Our Rainforests' என்பதாகும்.



உலக தோல் நிறமி இழப்பு நோய் தினம் - ஜூன் 25



- ❖ இது தோல் நிறமி இழப்பு நோய் சார்ந்த உடல்நலம் மற்றும் கல்வியினை

அளிப்பதற்கான முயற்சியை அதிகரிப்பது மற்றும் இந்த நோயினால் பாதிக்கப்பட்டவர்கள் எதிர்கொள்ளும் சமூக இழிவு மற்றும் மனநலம் சார்ந்த சவால்கள் பற்றிய விழிப்புணர்வை ஏற்படுத்துவதை நோக்கமாகக் கொண்டுள்ளது.

- ❖ தோல் நிறமி இழப்பு நோய் என்பது மெலனின் உற்பத்தி செய்யும் மெலனோசைட்டுகள் உடலின் நோயெதிர்ப்பு மண்டலத்தினால் அழிக்கப்படுகின்ற ஒரு தோல் நோயாகும்.
- ❖ இதனால் சருமம் அதன் நிறத்தை இழந்து, தோலில் வெண்மையான, வழுவுழுப்பான திட்டுகள் ஏற்படும்.
- ❖ தோல் நிறமி இழப்பு நோய் என்பது ஓர் அரிய நோயாகும் என்பதோடு இது உலகம் முழுவதிலும் உள்ள மக்கள் தொகையில் சுமார் 1% அல்லது அதற்கும் அதிகமான நபர்களுக்கு ஏற்படலாம்.
- ❖ 2024 ஆம் ஆண்டிற்கான இந்தத் தினத்தின் கருத்துரு, "United by the Skin" or "Unidos Por La Piel" என்பதாகும்.

உலக போதைப் பொருள் தினம் - ஜூன் 26


- ❖ இந்தத் தினமானது போதைப் பொருள்களின் தவறானப் பயன்பாடு மற்றும் சட்டவிரோத கடத்தலுக்கு எதிரான சர்வதேச தினம் என்றும் அழைக்கப்படுகிறது.
- ❖ இந்தத் தினமானது போதைப்பொருள்களின் தவறானப் பயன்பாடுகளால் ஏற்படும் தீங்கான விளைவுகள் பற்றிய விழிப்புணர்வை ஏற்படுத்துதல் மற்றும் சட்டவிரோத போதைப் பொருள் கடத்தலை எதிர்த்துப் போராடுவதற்கான பல்வேறு உலகளாவிய முயற்சிகளை ஊக்குவிப்பதில் கவனம் செலுத்துகிறது.
- ❖ இந்த ஆண்டிற்கான இந்தத் தினத்தின் கருத்துரு, "The evidence is clear: invest in prevention" என்பதாகும்.



சித்திரவதைகளால் பாதிக்கப்பட்டவர்களுக்கு ஆதரவளிப்பதற்கான சர்வதேச தினம் - ஜூன் 26

- ❖ ஐக்கிய நாடுகள் பொதுச் சபையானது 1997 ஆம் ஆண்டு டிசம்பர் 12 ஆம் தேதியன்று இந்த நாளை அறிவித்தது.
- ❖ சித்திரவதை மற்றும் கொடூரமான, மனிதாபிமானமற்ற அல்லது இழிவான முறையில் நடத்துதல் அல்லது தண்டனையளித்தல் ஆகியவற்றிற்கு எதிரான ஐக்கிய நாடுகள் சபையின் உடன்படிக்கையானது 1987 ஆம் ஆண்டில் நடைமுறைக்கு வந்த நாளினை இந்த தேதியானது குறிக்கிறது.

- ❖ 1975 ஆம் ஆண்டில், பொதுச் சபையானது சித்திரவதை மற்றும் பிற கொடூரமான, மனிதாபிமானமற்ற அல்லது இழிவான முறையில் நடத்துதல் அல்லது தண்டனைக்கு உட்படுத்தப்படுவதிலிருந்து அனைத்து நபர்களையும் வெகுவாகப் பாதுகாப்பதற்கான பிரகடனத்தை ஏற்றுக் கொண்டது.
- ❖ பல சித்திரவதைகளால் பாதிக்கப்பட்டவர்களுக்கான ஐக்கிய நாடுகள் சபையின் தன்னார்வ நிதியம் ஆனது 1981 ஆம் ஆண்டில் ஐக்கிய நாடுகள் பொதுச் சபையால் நிறுவப்பட்டது.
- ❖ 1985 ஆம் ஆண்டில் மனித உரிமைகள் ஆணையத்தினால் சித்திரவதை தொடர்பான முதல் சிறப்பு அறிக்கையாளர் நியமிக்கப்பட்டார்.
- ❖ 2002 ஆம் ஆண்டில், சித்திரவதைக்கு எதிரான உடன்படிக்கைக்கான விருப்பத் தெரிவு நெறிமுறை ஏற்றுக் கொள்ளப் பட்டது.



UN VOLUNTARY FUND FOR VICTIMS OF TORTURE
ASSISTING TORTURE VICTIMS WHEREVER TORTURE OCCURS

PROVIDES DIRECT HELP TO **+50 000** VICTIMS & THEIR FAMILIES

IN OVER **80** COUNTRIES, THROUGH **+190** ORGANIZATIONS

PROVIDES GRANTS TO CIVIL SOCIETY PROJECTS THAT OFFER **MEDICAL, PSYCHOLOGICAL, SOCIAL & LEGAL ASSISTANCE** TO TORTURE VICTIMS

DISBURSES **EMERGENCY GRANTS** TO RESPOND RAPIDLY TO CRISES AROUND THE WORLD

FUNDING NEEDS

MANY TORTURE REHABILITATION CENTRES ARE **STRETCHED TO CAPACITY** & HAVE **LONG WAITING LISTS**

\$12 MILLION USD ARE NEEDED EACH YEAR TO RESPOND TO THE **INCREASING DEMANDS FOR ASSISTANCE**

<http://ohchr.org/donate/torture>

